

السلام علیکم ورحمۃ اللہ وبرکاتہ

میری شادی ایک پٹھان خاندان میں ہوئی ہے۔ جب میرے گھر والے ان سے رشتہ مانگنے گئے تھے تو لڑکی کے والد (میرے سر) نے اپنی بیٹی یعنی میری بیوی سے پوچھا تھا کہ بیٹی تمہارے لیے یہ رشتہ آیا ہے تو اس وقت میری بیوی نے صاف انکار کر دیا تھا کہ مجھے یہ رشتہ منظور نہیں ہے، لیکن پھر اس کی والدہ (میری ساس) اور میری بہن جو کالج کے وقت کی میری بیوی کی دوست ہے نے اسے سمجھایا تو اس نے سوچا اور جب اطمینان قلب ہو گیا تو اس نے اپنی والدہ (میری ساس) کو ہاں کر دی۔ میری ساس نے میرے سر کو بتایا کہ لڑکی نے ہاں کر دی ہے۔ اس کے بعد منگنی ہو گئی۔ منگنی کے ایک سال بعد میرا نکاح ہوا جو مسجد میں منعقد ہوا جس میں میرا بھائی، میرے والد اور لڑکی کی طرف سے اس کا والد بطور ولی موجود تھے۔ لہذا بیاہ و قبول میں مجھ سے اور لڑکی کے والد سے پوچھا گیا اور ہم نے کہا کہ ہمیں قبول ہے۔ میں نے اسی وقت نکاح نامے پر دستخط کر دیے۔ نکاح کے لگے روز لڑکی کے والد نے اسے کہا کہ اگر تمہیں یہ نکاح قبول ہے تو دستخط کر دو تو اس نے دستخط کر دیے (حق مہر پہلے بتا دیا تھا لیکن دستخط کرانے سے پہلے یہ نہیں بتایا کہ نکاح کس کے ساتھ ہے)۔ اس وقت بطور گواہ اس کی والدہ اور 3 بہنیں موجود تھیں۔ کیا یہ نکاح صحیح ہے جس میں لڑکی سے بوقت نکاح اجازت نہیں لی گئی صرف ایک سال پہلے منگنی کی اجازت کو ہی کافی سمجھا گیا (پٹھانوں کے رواج کے مطابق) اور نہ ہی کسی مرد گواہ کے سامنے پوچھا گیا۔ اگر تجدید کی ضرورت ہے تو اس کا کیا طریقہ ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، آما بعد!

صورت مسئلہ میں آپ کا نکاح درست ہے کیونکہ جب لڑکی کے ولی اور آپ نے مسجد میں لہجاء و قبول کر لیا تو نکاح کے منعقد ہونے کے لئے یہی کافی ہے، لڑکی سے الگ سے لہجاء و قبول کی ضرورت ہی نہیں ہوتی ہے، اور لڑکی کے والد کا لہجاء اور آپ کا قبول کرنا ہی کافی ہے۔ دوبارہ لڑکی سے قبول کرنا غیر ضروری امر تھا، جس کی قطعاً کوئی ضرورت نہ تھی۔

حدا ما عندی واللہ اعلم بالصواب

فتویٰ کمیٹی

محدث فتویٰ